

హనుమత్ సీతాలక్ష్మణభరతశత్రుఘ్నలవారసమేత శ్రీరామచంద్రపరబ్రహ్మణే నమః


శ్రీమద్రామాయణాంతర్గత యుద్ధకొండస్య త్రింశద్దిన పాఠయణచీక్ష

ఇరవై ఆరవ రోజు పాఠయణ - 06.07.2021



స	కృ	దే	వ	ప్ర	ప	న్నా	య	త	వా	స్మీ	తి	చ	యా	చ	తే
7	1	8	4	2	1	0	1	6	4	5	6	6	1	6	6

అ	భ	యం	స	ర్వ	భూ	తే	భ్యో	ద	దా	మ్యే	త	ద్వ	తం	మ	మ
0	4	1	7	4	4	6	1	8	8	1	6	2	6	5	5



పాఠయణం చేయవలసిన సర్గలు : 06

సర్గల ఏకవీస సంఖ్య

109 - 114 సర్గలు

పాఠయణ శ్లోకాల సంఖ్య

29 + 39 + 34 + 26 + 26 + 116 = 270 శ్లోకాలు

అథ సంకల్పః

అఖిలాండకోటిబ్రహ్మాండనాయకస్య, పద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అపి చ, అతి శీఘ్రమేవ, విషూచికా క్రిమేః, వినాశనార్థం, కరోనా వ్యాధి జనితానాం, నానావిధానాం, సామాజిక, ఆర్థిక, రాజకీయాది, సర్వోపద్రవాణాం, నివారణాయ, తిరుమల తిరుపతి దేవస్థానేన, నిరుహ్యమాణానాం, జపహెలామపారాయణ, ప్రవచనాదిరూపాణాం, నానావిధానాం, వేదోక్తకార్యక్రమాణామ్, అపి చ, సామాజిక, వైద్యకీయ, ఆర్థికసహాయాది రూపాణాం, బహుప్రకారాణాం, సేవా కార్యక్రమాణాం చ, ఇతోధిక, వీర్యవత్తాసిద్ధ్యర్థం, పూర్వోక్త, తత్తత్సేవారూపకర్తృణాం, తన్నిర్వాహకాణాం, తత్పురిపోషకాణాం చ, సర్వేషాం, శ్రీవేంకటేశ్వరానుగ్రహేణ, ఇతోధిక, శుభసంపత్సమృద్ధ్యర్థమ్, అపి చ, తత్తత్సేవాకార్యక్రమ ద్వారా, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, భారతదేశస్య, శత్రుదురాక్రమణ, ఆర్థికమాంద్య, ప్రజాకల్లోలాది, సర్వపీడానివృత్త్యర్థం, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్తిరుమల తిరుపతి దేవస్థానస్య, ఇతోధిక, సర్వతోముఖాభివృద్ధి సిద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హెలామపూర్వకం

సకృదేవ ప్రపన్నాయ, తవాస్మీతి చ యాచతే ।

అభయం సర్వభూతేభ్యః, దదామ్యేతద్వ్రతం మమ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, యుద్ధకాండపారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గ-పారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెఘుప్రార్థన

రామాయ రామభద్రాయ రామచంద్రాయ వేధసే ।

రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం ।

రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ ।

ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెఘుచంద్రపీఠబ్రహ్మణే నమః

అథ శ్రీమద్రామాయణే ఆదికావ్యే యుద్ధకాండే నవోత్తరశతతమస్కర్ణః

రామభద్ర మహేష్వాస రఘువీరన్యసోత్తమ ।

భో దశాస్యాంతకాఽస్మాకం రక్షాం దేహి శ్రియం చ తే ॥

తతః ప్రవృత్తం సుక్రూరం రామరావణయోస్తదా ।

సుమహద్వైరథం యుద్ధం సర్వలోకభయావహమ్ ॥ 109.1 ॥ (2 సార్లు)

తతో రాక్షససైన్యం చ హరీణాం చ మహద్బలమ్ ।

ప్రగృహీతప్రహరణం నిశ్చేష్టం సమతిష్ఠత ॥ 109.2 ॥

సంప్రయుద్ధౌ తతో దృష్ట్వా బలవన్నరరాక్షసా ।

వ్యాక్షిప్తహృదయాస్సర్వే పరం విస్మయమాగతాః ॥ 109.3 ॥

నానాప్రహరణైర్వ్యగ్రైః భుజైర్విస్మితబుద్ధయః ।

సర్పంతం ప్రేక్ష్య సంగ్రామం నాభిజగ్ముః పరస్పరమ్ ॥ 109.4 ॥

రక్షసాం రావణం చాపి వానరాణాం చ రాఘవమ్ ।

పశ్యతాం విస్మితాక్షాణాం సైన్యం చిత్రమివాబభౌ ॥ 109.5 ॥

తౌ తు తత్ర నిమిత్తాని దృష్ట్వా రావణరాఘవౌ ।

కృతబుద్ధీ స్థిరామర్షౌ యుయుధాతే హ్యభీతవత్ ॥ 109.6 ॥

జేతవ్యమితి కాకుత్స్థః మర్తవ్యమితి రావణః ।

ధృతౌ స్వవీర్యసర్వస్వేం యుద్ధేఽదర్శయతాం తదా ॥ 109.7 ॥

తతః క్రోధాద్దశగ్రీవః శరాన్ సంధాయ వీర్యవాన్ ।

ముమోచ ధ్వజముద్దిశ్య రాఘవస్య రథే స్థితమ్ ॥ 109.8 ॥

తే శరాస్తమనాసాద్య పురందరరథధ్వజమ్ ।

రథశక్తిం పరామృశ్య నిపేతుర్ధరణీతలే ॥ 109.9 ॥

తతో రామోఽభిసంక్రుద్ధః చాపమాయమ్య వీర్యవాన్ ।

కృతప్రతికృతం కర్తుం మనసా సంప్రచక్రమే ॥ 109.10 ॥

రావణధ్వజముద్దిశ్య ముమోచ నిశితం శరమ్ ।

మహాసర్పమివాసహ్యం జ్వలంతం స్వేన తేజసా ॥ 109.11 ॥

జగామ స మహీం ఛిత్వా దశగ్రీవధ్వజం శరః ।

స నికృత్తోఽపతద్భూవౌ రావణస్య రథధ్వజః ॥ 109.12 ॥

ధ్వజస్యోన్మథనం దృష్ట్వా రావణస్సుమహాబలః ।

సంప్రదీప్తోఽభవత్ క్రోధాత్ అమర్షాత్ ప్రదహన్నివ ॥ 109.13 ॥

స రోషవశమాపన్నః శరవర్షం మహద్వమన్ ।

రామస్య తురగాన్ దీప్తైః శరైర్వివ్యాధ రావణః ॥ 109.14 ॥

తే విద్ధా హరయస్తత్ర నాస్థలన్నాపి బభ్రముః ।

బభూవుస్స్వస్థహృదయాః పద్మనాలైరివాహతాః ॥ 109.15 ॥

తేషామసంభ్రమం దృష్ట్వా వాజినాం రావణస్తదా ।

భూయ ఏవ సుసంక్రుద్ధః శరవర్షం ముమోచ హా ॥ 109.16 ॥

గదాశ్చ పరిఘాశ్చైవ చక్రాణి ముసలాని చ ।

గిరిశృంగాణి వృక్షాంశ్చ తథా శూలపరశ్వధాన్ ॥ 109.17 ॥

మాయావిహితమేతత్తు శస్త్రవర్షమపాతయత్ ।

తుములం త్రాసజననం భీమం భీమప్రతిస్వనమ్ ॥ 109.18 ॥

తద్వర్షమభవద్యుద్ధే నైకశస్త్రమయం మహత్ ।

విముచ్య రాఘవరథం సమంతాద్వానరే బలే ॥ 109.19 ॥

సాయకైరంతరిక్షం చ చకారాశు నిరంతరమ్ ।

సహస్రశస్త్రతో బాణాన్ అశ్రాంతహృదయోద్యమః ।

ముమోచ చ దశగ్రీవః నిస్సంగేనాంతరాత్మనా ॥ 109.20 ॥

వ్యాయచ్ఛమానం తం దృష్ట్వా తత్పురం రావణం రణే ।

ప్రహసన్నివ కాకుత్స్థః సందధే సాయకాన్ శితాన్ ॥ 109.21 ॥

స ముమోచ తతో బాణాన్ రణే శతసహస్రశః ।

తాన్ దృష్ట్వా రావణశ్చక్రే స్వశరైః ఖం నిరంతరమ్ ॥ 109.22 ॥

తతస్తాభ్యాం ప్రముక్తేన శరవర్షేణ భాస్వతా ।

శరబద్ధమివాభాతి ద్వితీయం భాస్వదంబరమ్ ॥ 109.23 ॥

నానిమిత్తోఽభవద్బాణః నాతిభేత్తా న నిష్ఫలః ॥ 109.24 ॥

అన్యోన్యమభిసంహత్య నిపేతుర్దరణీతలే ।

తథా విస్ఫుజతోర్బాణాన్ రామరావణయోర్మృధే ॥ 109.25 ॥

ప్రాయుధ్యతామవిచ్ఛిన్నమ్ అస్యంతౌ సవ్యదక్షిణమ్ ।

చక్రతుశ్చ శరౌఘైస్తౌ నిరుచ్ఛ్వాసమివాంబరమ్ ॥ 109.26 ॥

రావణస్య హయాన్ రామః హయాన్ రామస్య రావణః ।

జఘ్నుతుస్తౌ తథాఽన్యోన్యం కృతానుకృతకారిణౌ ॥ 109.27 ॥

ఏవం తౌ తు సుసంక్రుద్ధౌ చక్రతుర్యుద్ధమద్భుతమ్ ।

ముహూర్తమభవద్యుద్ధం తుములం రోమహర్షణమ్ ॥ 109.28 ॥

ప్రయుధ్యమానౌ సమరే మహాబలౌ, శితైశ్శరై రావణలక్ష్మణాగ్రజౌ ।

ధ్వజావపాతేన స రాక్షసాధిపః, భృశం ప్రచుక్రోధ తదా రఘూత్తమే ॥109.29॥ (2 సార్లు)

రామభద్ర మహేష్వాస రఘువీరనృపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే నవోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే దశోత్తరశతతమస్సర్గః

రామభద్ర మహేష్వాస రఘువీరనృపోత్తమ ।

భో దశాస్యాస్తకాఽస్మాకం రక్షాం దేహి శ్రియం చ తే ॥

తౌ తదా యుధ్యమానౌ తు సమరే రామరావణౌ ।

దదృశుస్సర్వభూతాని విస్మితేనాంతరాత్మనా ॥ 110.1 ॥ (2 సార్లు)

అర్దయంతౌ తు సమరే తయోస్తా స్యందనోత్తమా ।

పరస్పరమభిక్రుద్ధౌ పరస్పరమభిద్రుతౌ ॥ 110.2 ॥

పరస్పరవధే యుక్తౌ ఘోరరూపౌ బభూవతుః ।

మండలాని చ వీధీశ్చ గతప్రత్యాగతాని చ ।

దర్శయంతౌ బహువిధాం సూతసారధ్యజాం గతిమ్ ॥ 110.3 ॥

అర్దయన్ రావణం రామః రాఘవం చాపి రావణః ।

గతివేగం సమాపన్నౌ ప్రవర్తననివర్తనే ॥ 110.4 ॥

క్షిపతోశ్చరజాలాని తయోస్తా స్యందనోత్తమా ।

చేరతుస్సంయుగమహీం సాసారౌ జలదౌ యథా ॥ 110.5 ॥

దర్శయిత్వా తథా తౌ తు గతిం బహువిధాం రణే ।

పరస్పరస్యాభిముఖౌ పునరేవావతస్థతుః ॥ 110.6 ॥

ధురంధురేణ రథయోః వక్త్రం వక్త్రేణ వాజినామ్ ।

పతాకాశ్చ పతాకాభిః సమేయుస్త్రితయోస్తదా ॥ 110.7 ॥

రావణస్య తతో రామః ధనుర్ముక్తైశ్చితైశ్చరైః ।

చతుర్భిశ్చతురో దీప్తైః హయాన్ ప్రత్యపసర్పయత్ ॥ 110.8 ॥

స క్రోధవశమాపన్నః హయానామపసర్పణే ।

ముమోచ నిశితాన్ బాణాన్ రాఘవాయ నిశాచరః ॥ 110.9 ॥

సోఽతివిద్ధో బలవతా దశగ్రీవేణ రాఘవః ।

జగామ న వికారం చ న చాపి వ్యధితోఽభవత్ ॥ 110.10 ॥

చిక్షేప చ పునర్బాణాన్ వజ్రపాతసమస్వనాన్ ।

సారథిం వజ్రహస్తస్య సముద్దిశ్య నిశాచరః ॥ 110.11 ॥

మాతలేస్తు మహావేగాః శరీరే పతితాశ్చరాః ।

న సూక్ష్మమపి సమ్మోహం వ్యథాం వా ప్రదదుర్మృధి ॥ 110.12 ॥

- తయా ధర్షణయా క్రుద్ధః మాతలేర్ష తథాఽఽత్మనః ।
చకార శరజాలేన రాఘవో విముఖం రిపుమ్ ॥ 110.13 ॥
- వింశతం త్రింశతం షష్ఠిం శతశోఽథ సహస్రశః ।
ముమోచ రాఘవో వీరః సాయకాన్ స్యందనే రిపోః ॥ 110.14 ॥
- రావణోఽపి తతః క్రుద్ధః రథస్థో రాక్షసేశ్వరః ।
గదాముసలవర్షేణ రామం ప్రత్యర్థయద్రణే ॥ 110.15 ॥
- తత్రవృత్తం మహద్యుద్ధం తుములం రోమహర్షణమ్ ॥ 110.16 ॥
- గదానాం ముసలానాం చ పరిఘాణాం చ నిస్వవైః ।
శరాణాం పుంఖపాతైశ్చ క్షుభితాస్సప్తసాగరాః ॥ 110.17 ॥
- క్షుబ్ధానాం సాగరాణాం చ పాతాళతలవాసినః ।
వృథితాః పన్నగాస్సర్వే దానవాశ్చ సహస్రశః ॥ 110.18 ॥
- చకంపే మేదినీ కృత్వా సశైలవనకాననా ।
భాస్కరో నిప్రుభశ్చాసీత్ న వవౌ చాపి మారుతః ॥ 110.19 ॥
- తతో దేవాస్సగంధర్వాః సిద్ధాశ్చ పరమర్షయః ।
చింతామాపేదిరే సర్వే సకిన్నరమహేళారగాః ॥ 110.20 ॥
- స్వస్తి గోబ్రాహ్మణేభ్యస్తు లోకాస్తిష్ఠంతు శాశ్వతాః ।
జయతాం రాఘవస్సంఖ్యే రావణం రాక్షసేశ్వరమ్ ॥ 110.21 ॥
- ఏవం జపంతోఽపశ్యంస్తే దేవాస్సర్షిగణాస్తదా ।
రామరావణయోర్యుద్ధం సుఖోరం రోమహర్షణమ్ ॥ 110.22 ॥
- గంధర్వాస్సరసాం సంఘాః దృష్ట్వా యుద్ధమనూపమమ్ ॥ 110.23 ॥
- గగనం గగనాకారం సాగరస్సాగరోపమః ।
రామరావణయోర్యుద్ధం రామరావణయోరివ ।
ఏవం బ్రువంతో దదృశుః తద్యుద్ధం రామరావణమ్ ॥ 110.24 ॥
- తతః క్రుద్ధో మహాబాహుః రఘూణాం కీర్తివర్ధనః ।
సంధాయ ధనుషా రామః క్షురమాశీవిషోపమమ్ ॥ 110.25 ॥
- రావణస్య శిరోఽఽచ్చిందత్ శ్రీమజ్జ్వలితకుండలమ్ ।
తచ్చిరః పతితం భూమౌ దృష్టం లోకైస్త్రిభిస్తదా ॥ 110.26 ॥
- తప్యైవ సదృశం చాన్యత్ రావణస్యోత్థితం శిరః ।
తత్క్షిప్రం క్షిప్రహస్తేన రామేణ క్షిప్రకారిణా ॥ 110.27 ॥
- ద్వితీయం రావణశిరః చిన్నం సంయతి సాయకైః ।
చిన్నమాత్రం తు తచ్ఛిర్షం పునరన్యత్ స్మ దృశ్యతే ॥ 110.28 ॥

తదప్యశనిసంకాశైః ఛిన్నం రామేణ సాయకైః ।

ఏవమేకశతం ఛిన్నం శిరసాం తుల్యవర్చసామ్ ॥ 110.29 ॥

న చైవ రావణస్యాంతః దృశ్యతే జీవితక్షయే ॥ 110.30 ॥

తతస్సర్వాస్త్రవిద్వీరః కౌసల్యానందవర్దనః ।

మార్గణైర్బహుభిర్యుక్తః చింతయామాస రాఘవః ॥ 110.31 ॥

మారీచో నిహతో యైస్తు ఖరో యైస్తు సదూషణః ।

క్రౌంచావనే విరాధస్తు కబంధో దండకావనే ॥ 110.32 ॥

యైస్సాలా గిరయో భగ్నాః వాలీ చ క్షుభితోఽంబుధిః ।

త ఇమే సాయకాస్సర్వే యుద్ధే ప్రాత్యయికా మమ ।

కిన్ను తత్కారణం యేన రావణే మందతేజసః ॥ 110.33 ॥

ఇతి చింతాపరశ్చాసీత్ అప్రమత్తశ్చ సంయుగే ।

వవర్ష శరవర్షాణి రాఘవో రావణోరసి ॥ 110.34 ॥

రావణోఽపి తతః క్రుద్ధః రథస్థో రాక్షసేశ్వరః ।

గదాముసలవర్షేణ రామం ప్రత్యర్థయద్రణే ॥ 110.35 ॥

తత్రప్రవృత్తమ్మహద్భయద్ధం తుములం రోమహర్షణమ్ ।

అంతరిక్షే చ భూమౌ చ పునశ్చ గిరిమూర్ధని ॥ 110.36 ॥

దేవదానవయక్షాణాం పిశాచోరగరక్షసామ్ ।

పశ్యతాం తన్మహద్భయద్ధం సర్వరాత్రమవర్తత ॥ 110.37 ॥

నైవ రాత్రం న దివసం న ముహూర్తం న చ క్షణమ్ ।

రామరావణయోర్యుద్ధం విరామముపగచ్ఛతి ॥ 110.38 ॥

దశరథసుతరాక్షసేంద్రయోః, జయమనవేక్ష్య రణే స రాఘవస్య ॥

సురవరరథసారథిర్మహాన్, రణగతమేనమువాచ వాక్యమాశు ॥ 110.39 ॥ (2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే దశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే ఏకాదశోత్తరశతతమస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

అథ సంస్మారయామాస రాఘవం మాతలిస్తదా ।

అజానన్నివ కిం వీర త్వమేనమనువర్తసే ॥ 111.1 ॥ (2 సార్లు)

విస్మజాస్మై వధాయ త్వమ్ అస్త్రం పైతామహం ప్రభో ।
వినాశకాలః కథితః యస్సురైస్సోఽద్య వర్తతే ॥ 111.2 ॥

తతస్సంస్మారితో రామః తేన వాక్యేన మాతలేః ।
జగ్రాహ సశరం దీప్తం నిశ్వసంతమివోరగమ్ ॥ 111.3 ॥

యమస్మై ప్రథమం ప్రాదాత్ అగస్త్యో భగవాన్పషిః ।
బ్రహ్మదత్తం మహాబాణమ్ అమోఘం యుధి వీర్యవాన్ ॥ 111.4 ॥

బ్రహ్మణా నిర్మితం పూర్వమ్ ఇంద్రార్థమమితౌజసా ।
దత్తం సురపతేః పూర్వం త్రిలోకజయకాంక్షిణః ॥ 111.5 ॥

యస్య వాజేషు పవనః ఫలే సావకభాస్కరౌ ।
శరీరమాకాశమయం గౌరవే మేరుమందరౌ ॥ 111.6 ॥

జాజ్వల్యమానం వపుషా సుపుంఖం హేమభూషితమ్ ।
తేజసా సర్వభూతానాం కృతం భాస్కరవర్చసమ్ ॥ 111.7 ॥

సధూమమివ కాలాగ్నిం దీప్తమాశీవిషం యథా ।
పరనాగాశ్వబృందానాం భేదనం క్షిప్రకారిణమ్ ॥ 111.8 ॥

ద్వారాణాం పరిఘాణాం చ గిరీణామపి భేదనమ్ ।
నానారుధిరసిక్తాంగం మేదో దిగ్ధం సుదారుణమ్ ॥ 111.9 ॥

వజ్రసారం మహానాదం నానాసమితిదారణమ్ ।
సర్వవిత్రాసనం భీమం శ్వసంతమివ పన్నగమ్ ॥ 111.10 ॥

కంకగృధ్రబలానాం చ గోమాయుగణరక్షసామ్ ।
నిత్యం భక్షప్రదం యుద్ధే యమరూపం భయావహమ్ ॥ 111.11 ॥

నందనం వానరేంద్రాణాం రక్షసామవసాదనమ్ ।
వాజితం వివిధైర్వాజైః చారుచిత్రైర్గరుత్మతః ॥ 111.12 ॥

తముత్తమేషుం లోకానామ్ ఇక్ష్యాకుభయనాశనమ్ ।
ద్విషతాం కీర్తిహరణం ప్రహర్షకరమాత్మనః ॥ 111.13 ॥

అభిమంత్ర్య తతో రామః తం మహేషుం మహాబలః ।
వేదప్రోక్షేన విధినా సందధే కార్ముకే బలీ ॥ 111.14 ॥

తస్మిన్ సంధీయమానే తు రాఘవేణ శరోత్తమే ।
సర్వభూతాని విత్రేసుః చచాల చ వసుంధరా ॥ 111.15 ॥

స రావణాయ సంక్రుద్ధః భృశమాయమ్య కార్ముకమ్ ।
చిక్షేప పరమాయత్తః తం శరం మర్మఘాతినమ్ ॥ 111.16 ॥

స వజ్ర ఇవ దుర్ధర్షః వజ్రబాహువిసర్జితః ।
 కృతాంత ఇవ చావార్యః న్యపతద్రావణోరసి ॥ 111.17 ॥
 స విస్ఫుష్టో మహావేగః శరీరాంతకరః శరః ।
 బిభేద హృదయం తస్య రావణస్య దురాత్మనః ॥ 111.18 ॥
 రుధిరాక్షస్య వేగేన జీవితాంతకరశ్చరః ।
 రావణస్య హరన్ ప్రాణాన్ వివేశ ధరణీతలమ్ ॥ 111.19 ॥
 స శరో రావణం హత్వా రుధిరాద్ధీకృతచ్ఛవిః ।
 కృతకర్మా నిభృతవత్ స్వతూణీం పునరాగమత్ ॥ 111.20 ॥
 తస్య హస్తాద్ధతస్యాశు కార్ముకం తత్ ససాయకమ్ ।
 నిపపాత సహ ప్రాణైః భ్రశ్యమానస్య జీవితాత్ ॥ 111.21 ॥
 గతాసుర్భీమవేగస్తు నైర్వతేంద్రో మహాద్యుతిః ।
 పపాత స్యందనాద్భూమౌ వృత్రో వజ్రహతో యథా ॥ 111.22 ॥
 తం దృష్ట్వా పతితం భూమౌ హతశేషా నిశాచరాః ।
 హతనాథా భయత్రస్తాః సర్వతస్సంప్రదుద్రువుః ॥ 111.23 ॥
 నర్లంతశ్చాభిపేతుస్తాన్ వానరా ద్రుమయోధినః ।
 దశగ్రీవవధం దృష్ట్వా విజయం రాఘవస్య చ ॥ 111.24 ॥
 అర్దితా వానరైర్ల్లృష్టైః లంకామభ్యపతన్ భయాత్ ।
 గతాశ్రయత్వాత్కరుణైః బాష్పప్రప్రవణైర్ముఖైః ॥ 111.25 ॥
 తతో వినేదుస్సంహృష్టాః వానరా జితకాశినః ।
 వదంతో రాఘవజయం రావణస్య చ తద్వధమ్ ॥ 111.26 ॥
 అథాంతరిక్షే వ్యనదత్ సౌమ్యస్త్రిదశదుందుభిః ।
 దివ్యగంధవహస్తత్ర మారుతస్ససుఖో వవౌ ॥ 111.27 ॥
 నిపపాతాంతరిక్షాచ్చ పుష్పవృష్టిస్తదా భువి ।
 కిరంతీ రాఘవరథం దురవాపా మనోరమా ॥ 111.28 ॥
 రాఘవస్తవసంయుక్తాః గగనేఽపి చ శుశ్రువే ।
 సాధు సాధ్వితి వాగగ్ర్యా దైవతానాం మహాత్మనామ్ ॥ 111.29 ॥
 ఆవివేశ మహాహర్షః దేవానాం చారణైస్సహ ।
 రావణే నిహతే రాద్రే సర్వలోకభయంకరే ॥ 111.30 ॥
 తతస్సకామం సుగ్రీవమ్ అంగదం చ మహాబలమ్ ।
 చకార రాఘవః ప్రీతః హత్వా రాక్షసపుంగవమ్ ॥ 111.31 ॥

తతః ప్రజగ్ముః ప్రశమం మరుద్గణాః, దిశః ప్రసేదుర్విమలం నభోఽభవత్ ।
మహీ చకంపే న హి మారుతో వవా, స్థిరప్రభశ్చాప్యభవద్దివాకరః ॥ 111.32 ॥

తతస్తు సుగ్రీవవిభీషణాదయః, సుహృద్విశేషాస్సహలక్ష్మణాస్తదా ।
సమేత్య హృష్టా విజయేన రాఘవం, రణేఽభిరామం విధినా హ్యపూజయన్ ॥ 111.33 ॥

స తు నిహతరిపుస్థిరప్రతిజ్ఞః, స్వజనబలాభివృతో రణే రరాజ ।
రఘుకులన్యపనందనో మహాజాః, త్రిదశగణైరభిసంవృతో యథేంద్రః ॥111.34॥(2 సార్లు)

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ఏకాదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే ద్వాదశోత్తరశతతమస్సర్గః

రామభద్ర మహేష్వాస రఘువీరన్యపోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

భ్రాతరం నిహతం దృష్ట్వా శయానం రామనిర్జితమ్ ।
శోకవేగపరీతాత్మా విలలాప విభీషణః ॥ 112.1 ॥ (2 సార్లు)

వీర విక్రాంత విఖ్యాత వినీత నయకోవిద ।
మహార్హశయనోపేత కిం శేషేఽద్య హతో భువి ॥ 112.2 ॥

విక్షిప్య దీర్ఘా నిశ్చేష్టా భుజావంగదభూషితౌ ।
ముకుటేనాపవృత్తేన భాస్కరాకారవర్చసా ॥ 112.3 ॥

తదిదం వీర సంప్రాప్తం మయా పూర్వం సమీరితమ్ ।
కామమోహపరీతస్య యత్తే న రుచితం వచః ॥ 112.4 ॥

యన్న దర్పాత్ ప్రహస్తో వా నేంద్రజిన్నాపరే జనాః ।
న కుంభకర్ణోఽతిరథః నాతికాయో నరాంతకః ।

న స్వయం త్వమన్యేథాః తస్యోదర్కోఽయమాగతః ॥ 112.5 ॥
గతస్సేతుస్సునీతానాం గతో ధర్మస్య విగ్రహః ॥

గతస్సత్త్వస్య సంక్షేపః ప్రస్తావానాం గతిర్గతా ॥ 112.6 ॥

ఆదిత్యః పతితో భూవౌ మగ్నస్తమసి చంద్రమాః ॥ 112.7 ॥
చిత్రభానుః ప్రశాంతార్చిః వ్యవసాయో నిరుద్యమః ।

అస్మిన్నిపతితే భూవౌ వీరే శస్త్రభృతాం వరే ॥ 112.8 ॥
కిం శేషమివ లోకస్య హతవీరస్య సాంప్రతమ్ ।

రణే రాక్షసశార్దూలే ప్రసుప్త ఇవ పాంసుషు ॥ 112.9 ॥

ధృతిప్రవాళః ప్రసహోగ్ర్యపుష్పః, తపోబలశ్చైర్యనిబద్ధమూలః ।
రణే మహాన్ రాక్షసరాజవృక్షః, సమ్మర్దితో రాఘవమారుతేన ॥ 112.10 ॥

తేజోవిషాణః కులవంశవంశః, కోపప్రసాదాపరగాత్రహస్తః ।
ఇక్ష్యాకుసింహోవగృహీతదేహః, సుప్తః క్షితౌ రావణగంధహస్తీ ॥ 112.11 ॥

పరాక్రమోత్సాహవిజృంభితార్చిః, నిశ్వాసధూమస్వ్వబలప్రతాపః ।
ప్రతాపవాన్ సంయతి రాక్షసాగ్నిః, నిర్వాపితో రామపయోధరేణ ॥ 112.12 ॥

సింహరలాంగూలకకుద్విషాణః, పరాభిజిద్గంధనగంధహస్తీ ।
రక్షోవృషశ్చాపలకర్ణచక్షుః, క్షితీశ్చరవ్యాఘ్రహతోఽవసన్నః ॥ 112.13 ॥

వదంతం హేతుమద్వాక్యం పరిమృష్టార్థనిశ్చయమ్ ।
రామశ్శోకసమావిష్టమ్ ఇత్యువాచ విభీషణమ్ ॥ 112.14 ॥

నాయం వినష్టో నిశ్చేష్టః సమరే చండవిక్రమః ।
అత్యున్నతమహేలాత్సాహః పతితోఽయమశంకితః ॥ 112.15 ॥

వైవం వినష్టాః శోచ్యంతే క్షత్రధర్మమవస్థితాః ।
వృద్ధిమాశంసమానా యే నిపతంతి రణాజిరే ॥ 112.16 ॥

యేన సేంద్రాస్త్రయో లోకాః త్రాసితా యుధి ధీమతా ।
తస్మిన్ కాలసమాయుక్తే న కాలః పరిశోచితుమ్ ॥ 112.17 ॥

వైకాంతవిజయో యుద్ధే భూతపూర్వః కదాచన ।
పరైర్వా హన్యతే వీరః పరాన్ వా హంతి సంయుగే ॥ 112.18 ॥

ఇయం హి పూర్వైస్సందిష్టా గతిః క్షత్రియసమ్మతా ।
క్షత్రియో నిహతస్సంఖ్యే న శోచ్య ఇతి నిశ్చయః ॥ 112.19 ॥

తదేవం నిశ్చయం దృష్ట్వా తత్త్వమాస్థాయ విజ్వరః ।
యదిహానంతరం కార్యం కల్ప్యం తదనుచింతయ ॥ 112.20 ॥

తముక్తవాక్యం విక్రాంతం రాజపుత్రం విభీషణః ।
ఉవాచ శోకసంతప్తః భ్రాతుర్ద్లితమనంతరమ్ ॥ 112.21 ॥

యోఽయం విమర్దేషు న భగ్నపూర్వః, సురైస్సమేతైస్సహ వాసవేన ।
భవంతమాసాద్య రణే విభగ్నః, వేలామివాసాద్య యథా సముద్రః ॥ 112.22 ॥

అనేన దత్తాని సుపూజితాని, భుక్తాశ్చ భోగా నిభృతాశ్చ భృత్యాః ।
ధనాని మిత్రేషు సమర్పితాని, వైరాణ్యమిత్రేషు చ యాపితాని ॥ 112.23 ॥

ఏషో హితాగ్నిశ్చ మహాతపాశ్చ, వేదాంతగః కర్మసు చాగ్ర్యవీర్యః ।
ఏతస్య యత్రేతగతస్య కృత్యం, తత్కర్తుమిచ్ఛామి తవ ప్రసాదాత్ ॥ 112.24 ॥

స తస్య వాక్యైః కరుణైర్మహాత్మా, సంబోధితస్సాధు విభీషణేన ।
ఆజ్ఞాపయామాస నరేంద్రసూనుః, స్వర్గీయమాధానమదీనసత్త్వః ॥ 112.25 ॥

మరణాంతాని వైరాణి నిర్వుత్తం నః ప్రయోజనమ్ ।
క్రియతామస్య సంస్కారః మమాప్యేష యథా తవ ॥ 112.26 ॥ (2 సార్లు)

రామభద్ర మహేష్వాస రఘువీరన్యపోత్తమ ।
భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే ద్వాదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే త్రయోదశోత్తరశతతమస్సర్గః

రామభద్ర మహేష్వాస రఘువీరన్యపోత్తమ ।
భో దశాస్యాన్తకాఽస్మాకం రక్షాం దేహి శ్రియం చ తే ॥

రావణం నిహతం శ్రుత్వా రాఘవేణ మహాత్మనా ।
అంతఃపురాద్వినిష్ఠేతుః రాక్షస్యశ్శోకకర్షితాః ॥ 113.1 ॥ (2 సార్లు)

వార్యమాణాస్సుబహుశః వేష్టన్త్యః క్షితిపాంసుషు ।
విముక్తకేశ్యో దుఃఖార్తాః గావో వత్సహతా ఇవ ॥ 113.2 ॥

ఉత్తరేణ వినిష్క్రమ్య ద్వారేణ సహ రాక్షసైః ।
ప్రవిశ్యాయోధనం ఘోరం విచిన్వంత్యో హతం పతిమ్ ॥ 113.3 ॥

రాజపుత్రేతి వాదిన్యః హా నాథేతి చ సర్వశః ।
పరిపేతుః కబంధాంకాం మహీం శోణితకర్దమామ్ ॥ 113.4 ॥

తా బాష్పపరిపూర్ణాక్ష్యః భర్తృశోకపరాజితాః ।
కరేణ్య ఇవ నర్దంత్యః వినేదుర్లతయూథపాః ॥ 113.5 ॥

దదృశుస్తం మహావీర్యం మహాకాయం మహాద్యుతిమ్ ।
రావణం నిహతం భూమౌ నీలాంజనచయోపమమ్ ॥ 113.6 ॥

తాః పతిం సహసా దృష్ట్వా శయానం రణపాంసుషు ।
నిపేతుస్తస్య గాత్రేషు చ్చిన్నా వనలతా ఇవ ॥ 113.7 ॥

బహుమానాత్పరిష్వజ్య కాచిదేనం రురోద హా ।
చరణౌ కాచిదాలింగ్య కాచిత్ కంఠేఽవలంబ్య చ ॥ 113.8 ॥

ఉద్దుత్య చ భుజౌ కాచిత్ భూమౌ స్మ పరివర్తతే ।
హతస్య వదనం దృష్ట్వా కాచిన్మోహముపాగమత్ ॥ 113.9 ॥

కాచిదంకే శిరః కృత్వా రురోద ముఖమీక్షతీ ।
స్నాపయంతీ ముఖం బాష్పైః తుషారైరివ పంకజమ్ ॥ 113.10 ॥

ఏవమార్తాః పతిం దృష్ట్వా రావణం నిహతం భువి ।
 చుక్రుశుర్బహుధా శోకాత్ భూయస్తాః పర్యదేవయన్ ॥ 113.11 ॥
 యేన విత్రాసితశ్శక్రః యేన విత్రాసితో యమః ।
 యేన వైశ్రవణో రాజా పుష్పకేణ వియోజితః ॥ 113.12 ॥
 గంధర్వాణామృషీణాం చ సురాణాం చ మహాత్మనామ్ ।
 భయం యేన మహద్దత్తం సోఽయం శేతే రణే హతః ॥ 113.13 ॥
 అసురేభ్యస్సురేభ్యో వా పన్నగేభ్యోఽపి వా తథా ।
 న భయం యో విజానాతి తస్యేదం మానుషాద్భయమ్ ॥ 113.14 ॥
 అవధ్యో దేవతానాం యః తథా దానవరక్షసామ్ ।
 హతస్సోఽయం రణే శేతే మానుషేణ పదాతినా ॥ 113.15 ॥
 యో న శక్యస్సురైర్లంతుం న యక్షైర్నాసురైస్తథా ।
 సోఽయం కశ్చిదివాసత్త్వః మృత్యుం మర్త్యేన లంభితః ॥ 113.16 ॥
 ఏవం వదంత్యో బహుధా రురుదుస్తస్య తాస్త్రియః ।
 భూయ ఏవ చ దుఃఖార్తాః విలేపుశ్చ పునః పునః ॥ 113.17 ॥
 అశృణ్వతా చ సుహృదాం సతతం హితవాదినామ్ ।
 మరణాయాహృతా సీతా ఘాతితాశ్చ నిశాచరాః ॥ 113.18 ॥
 ఏతాస్సమమిదానీం తే వయమాత్మా చ పాతితాః ।
 బ్రువాణోఽపి హితం వాక్యమ్ ఇష్టో భ్రాతా విభీషణః ।
 ధృష్టం పరుషితో మోహాత్ త్వయాఽఽ త్మవధకాంక్షిణా ॥ 113.19 ॥
 యది నిర్యాతితా తే స్యాత్ సీతా రామాయ మైథిలీ ।
 న నస్స్యాద్వ్యసనం ఘోరమ్ ఇదం మూలహరం మహత్ ॥ 113.20 ॥
 వృత్తకామో భవేద్భ్రాతా రామో మిత్రకులం భవేత్ ।
 వయం చావిధవాస్సర్వాః సకామా న చ శత్రవః ॥ 113.21 ॥
 త్వయా పునర్బుశంసేన సీతాం సంరుంధతా బలాత్ ।
 రాక్షసా వయమాత్మా చ త్రయం తుల్యం నిపాతితమ్ ॥ 113.22 ॥
 న కామకారః కామం వా తవ రాక్షసపుంగవ ।
 దైవం చేష్టయతే సర్వం హతం దైవేన హన్యతే ॥ 113.23 ॥
 వానరాణాం వినాశోఽయం రక్షసాం చ మహాహవే ।
 తవ చైవ మహాబాహు లా దైవయోగాదుపాగతః ॥ 113.24 ॥
 వైవార్థేన న కామేన విక్రమేణ న చాజ్ఞయా ।
 శక్యా దైవగతిర్లోకే నివర్తయితుముద్యతా ॥ 113.25 ॥

విలేపురేవం దీనాస్తాః రాక్షసాధిపయోషితః ॥

కురర్య ఇవ దుఃఖార్తాః బాష్పపర్యాకులేక్షణాః ॥ 113.26 ॥ (2 సార్లు)

రామభద్ర మహేష్వాస రఘువీరన్యసోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే త్రయోదశోత్తరశతతమస్సర్గః



అథ శ్రీమద్రామాయణే ఆదికావ్యే యుద్ధకాండే చతుర్దశోత్తరశతతమస్సర్గః

రామభద్ర మహేష్వాస రఘువీరన్యసోత్తమ ।

భో దశాస్యాన్తకాఽస్మాకం రక్షాం దేహి శ్రియం చ తే ॥

తాసాం విలపమానానాం తథా రాక్షసయోషితామ్ ।

జ్యేష్ఠా పత్నీ ప్రియా దీనా భర్తారం సముదైక్షత ॥ 114.1 ॥ (2 సార్లు)

దశగ్రీవం హతం దృష్ట్వా రామేణాచింత్యకర్మణా ।

పతిం మండోదరీ తత్ర కృపణా పర్యదేవయత్ ॥ 114.2 ॥

నను నామ మహాభాగ తవ వైశ్రవణానుజ ।

క్రుద్ధస్య ప్రముఖే స్థాతుం త్రస్యత్యపి పురందరః ॥ 114.3 ॥

ఋషయశ్చ మహీదేవాః గంధర్వాశ్చ యశస్వినః ॥ 114.4 ॥

నను నామ తవోద్వేగాత్ చారణాశ్చ దిశో గతాః ।

స త్వం మానుషమాత్రేణ రామేణ యుధి నిర్జితః ।

న వ్యపత్రపసే రాజన్ కిమిదం రాక్షసర్షభ ॥ 114.5 ॥

కథం త్రైలోక్యమాక్రమ్య శ్రియా వీర్యేణ చాన్వితమ్ ।

అవిషహ్యం జఘాన త్వాం మానుషో వనగోచరః ॥ 114.6 ॥

మానుషాణామవిషయే చరతః కామరూపిణః ।

వినాశస్తవ రామేణ సంయుగే నోపపద్యతే ॥ 114.7 ॥

న చైతత్కర్మ రామస్య శ్రద్ధధామి చమూముఖే ।

సర్వతస్సముపేతస్య తవ తేనాభిమర్శనమ్ ॥ 114.8 ॥

యదైవ చ జనస్థానే రాక్షసైర్బహుభిర్వృతః ।

ఖరస్తవ హతో భ్రాతా తదైవాసౌ న మానుషః ॥ 114.9 ॥

యదైవ నగరీం లంకాం దుష్ప్రవేశాం సురైరపి ।

ప్రవిష్టో హనుమాన్ వీర్యాత్ తదైవ వ్యథితా వయమ్ ॥ 114.10 ॥

యదైవ వానరైర్హృదైః బద్ధస్నేతుర్మహార్ణవే ।

తదైవ హృదయేనాహం శంకే రామమమానుషమ్ ॥ 114.11 ॥

అథవా రామరూపేణ కృతాంతస్వయమాగతః ।
 మాయాం తవ వినాశాయ విధాయాస్రతితర్కితామ్ ॥ 114.12 ॥

అథవా వాసవేన త్వం ధర్షితోఽసి మహాబల ।
 వాసవస్య కుతశ్చక్తిః త్వాం ద్రష్టుమపి సంయుగే ॥ 114.13 ॥

వ్యక్తమేష మహాయోగీ పరమాత్మా సనాతనః ।
 అనాదిమధ్యనిధనః మహతః పరమో మహాన్ ॥ 114.14 ॥

తమసః పరమో ధాతా శంఖచక్రగదాధరః ।
 శ్రీవత్సవక్షా నిత్యశ్రీః అజయ్యశ్చాశ్వతో ధ్రువః ॥ 114.15 ॥

మానుషం వపురాస్థాయ విష్ణుస్సత్యపరాక్రమః ।
 సర్వైః పరివృతో దేవైః వానరత్వముపాగతైః ॥ 114.16 ॥

సర్వలోకేశ్వర సాక్షాత్ లోకానాం హితకామ్యయా ।
 సరాక్షసపరీవారం హతవాంస్త్యాం మహాద్యుతిః ॥ 114.17 ॥

ఇంద్రియాణి పురా జిత్వా జితం త్రిభువనం త్వయా ।
 స్మరద్భిరివ తద్వైరమ్ ఇంద్రియైరేవ నిర్జితః ॥ 114.18 ॥

క్రియతామవిరోధశ్చ రాఘవేణేతి యన్మయా ।
 ఉచ్యమానో న గృహ్లాసి తస్యేయం వ్యష్టిరాగతా ॥ 114.19 ॥

అకస్మాచ్ఛాభికామోఽసి సీతాం రాక్షసపుంగవ ।
 ఐశ్వర్యస్య వినాశాయ దేహస్య స్వజనస్య చ ॥ 114.20 ॥

అరుంధత్యా విశిష్టాం తాం రోహిణ్యాశ్చాపి దుర్మతే ।
 సీతాం ధర్షయతా మాన్యాం త్వయా హ్యసదృశం కృతమ్ ॥ 114.21 ॥

వసుధాయాశ్చ వసుధాం శ్రియశ్శ్రీం భర్తృవత్సలామ్ ।
 సీతాం సర్వానవద్యాంగీమ్ అరణ్యే విజనే శుభామ్ ॥ 114.22 ॥

ఆనయిత్వా తు తాం దీనాం ఛద్మనాఽఽత్మస్వదూషణ ।
 అప్రాప్య చైవ తం కామం మైథిలీసంగమే కృతమ్ ।
 పతివ్రతాయాస్తపసా నూనం దగ్ధోఽసి మే ప్రభో ॥ 114.23 ॥

తదైవ యన్న దగ్ధస్త్వం ధర్షయంస్తనుమధ్యమామ్ ।
 దేవా బిభ్యతి తే సర్వే సేంద్రాస్సాగ్నిపురోగమాః ॥ 114.24 ॥

అవశ్యమేవ లభతే ఫలం పాపస్య కర్మణః ।
 ఘోరం పర్యాగతే కాలే కర్తా నాస్త్వత్ర సంశయః ॥ 114.25 ॥

శుభకృచ్ఛుభమాస్నోతి పాపకృత్పాపమశ్నుతే ।
 విభీషణస్సుఖం ప్రాప్తః త్వం ప్రాప్తః పాపమీదృశమ్ ॥ 114.26 ॥

సంత్యన్యాః ప్రమదాస్తుభ్యం రూపేణాభ్యదికాస్తతః ।
 అనంగవశమాపన్నః త్వం తు మోహాన్న బుధ్యసే ॥ 114.27 ॥

న కులేన న రూపేణ న దాక్షిణ్యేన మైథిలీ ।
 మయాఽధికా వా తుల్యా వా త్వం తు మోహాన్న బుధ్యసే ॥ 114.28 ॥

సర్వథా సర్వభూతానాం నాస్తి మృత్యురలక్షణః ।
 తవ తావదయం మృత్యుః మైథిలీకృతలక్షణః ॥ 114.29 ॥

సీతానిమిత్తజో మృత్యుః త్వయా దూరాదుసాహృతః ॥ 114.30 ॥

మైథిలీ సహ రామేణ విశోకా విహరిష్యతి ।
 అల్పపుణ్యా త్వహం ఘోరే పతితా శోకసాగరే ॥ 114.31 ॥

కైలాసే మందరే మేరౌ తథా చైత్రరథే వనే ।
 దేవోద్యానేషు సర్వేషు విహృత్య సహితా త్వయా ॥ 114.32 ॥

విమానేనానురూపేణ యా యామ్యతులయా శ్రియా ।
 పశ్యంతి వివిధాన్ దేశాన్ తాంస్తాంశ్చిత్రస్రగంబరా ।
 భ్రంశితా కామభోగేభ్యః సాఽస్మి వీర వధాత్తవ ॥ 114.33 ॥

పైవాన్యేవాస్మి సంవృత్తా ధిగ్రాజ్ఞాం చంచలాశ్శ్రియః ॥ 114.34 ॥

హా రాజన్ సుకుమారం తే సుభ్రు సుత్వక్ సమున్నసమ్ ।
 కాంతిశ్రీద్యుతిభిస్తుల్యమ్ ఇందుపద్మదివాకరైః ॥ 114.35 ॥

కిరీటకూటోజ్జ్వలితం తామ్రాస్యం దీప్తకుండలమ్ ।
 మదవ్యాకులలోలాక్షం భూత్వా యత్పానభూమిషు ॥ 114.36 ॥

వివిధస్రగ్ధరం చారు వల్గుస్మితకథం శుభమ్ ।
 తదేవాద్య తవేదం హి వక్త్రం న భ్రాజతే ప్రభో ॥ 114.37 ॥

రామసాయకనిర్భిన్నం సిక్తం రుధిరవిస్రవైః ।
 విశిర్ణమేదోమస్తిష్కం రూక్షం స్యందనరేణుభిః ॥ 114.38 ॥

హా పశ్చిమా మే సంప్రాప్తా దశా వైధవ్యకారిణీ ।
 యా మయాఽఽసీన్న సంబుద్ధా కదాచిదపి మందయా ॥ 114.39 ॥

పితా దానవరాజో మే భర్తా మే రాక్షసేశ్వరః ।
 పుత్రో మే శక్రనిర్జితా ఇత్యేవం గర్వితా భృశమ్ ॥ 114.40 ॥

దృష్టారిమర్దనాశ్చారాః ప్రఖ్యాత బలపౌరుషాః ।
 అకుతశ్చిద్భయా నాథా మమేత్యాసీన్మతిర్లుధా ॥ 114.41 ॥

తేషామేవం ప్రభావానాం యుష్మాకం రాక్షసర్షభ ।
 కథం భయమసంబుద్ధం మానుషాదిదమాగతమ్ ॥ 114.42 ॥

స్నిగ్ధేంద్రనీలనీలం తు ప్రాంశుశైలోపమం మహాత్ ।
కేయూరాంగదవైడూర్యమ్ ఉక్తాదామస్రగుజ్జ్వలమ్ ॥ 114.43 ॥

కాంతం విహారేష్వధికం దీప్తం సంగ్రామభూమిషు ।
భాత్యాభరణభాభిర్యత్ విద్యుద్భిరివ తోయదః ॥ 114.44 ॥

తదేవాద్య శరీరం తే తీక్ష్ణైర్నైశ్చరైశ్చితమ్ ।
పునర్దుర్లభసంస్పర్శం పరీష్వక్తుం న శక్యతే ॥ 114.45 ॥

శ్వావిధశ్శలలైర్యద్వత్ బాణైర్లగ్నైర్నిరంతరమ్ ।
స్వర్పితైర్మర్మసు భృశం సంఛిన్నస్నాయుబంధనమ్ ।
క్షితౌ నిపతితం రాజన్ శ్యావం రుధిరసచ్ఛవి ॥ 114.46 ॥

వజ్రప్రహారాభిహతః వికీర్ణ ఇవ పర్వతః ॥47॥

హో స్వప్నస్పత్యమేవేదం త్వం రామేణ కథం హతః ।
త్వం మృత్యోరపి మృత్యుః స్యాః కథం మృత్యువశం గతః ॥ 114.48 ॥

త్రైలోక్యవసుభోక్తారం త్రైలోక్యోద్వేగదం మహాత్ ।
జేతారం లోకపాలానాం క్షేప్తారం శంకరస్య చ ॥ 114.49 ॥

దృష్టానాం నిగృహీతారం ఆవిష్కృతపరాక్రమమ్ ।
లోకక్షోభయితారం చ నాదైర్భూతవిరావిణమ్ ॥ 114.50 ॥

ఓజసా దృష్టవాక్యానాం వక్తారం రిపుసన్నిధౌ ।
స్వయూధభృత్యవర్గాణాం గోష్టారం భీమకర్మణామ్ ॥ 114.51 ॥

హంతారం దానవేంద్రాణాం యక్షాణాం చ సహస్రశః ।
నివాతకవచానాం చ సంగ్రహీతారమీశ్వరమ్ ॥ 114.52 ॥

వైకయజ్జవిలోష్టారం త్రాతారం స్వజనస్య చ ।
ధర్మవ్యవస్థాభేత్తారం మాయాస్రస్థారమాహవే ॥ 114.53 ॥

దేవాసురన్యకన్యానామ్ ఆహర్తారం తతస్తతః ।
శత్రుస్త్రీశోకదాతారం నేతారం స్వజనస్య చ ॥ 114.54 ॥

లంకాద్వీపస్య గోష్టారం కర్తారం భీమకర్మణామ్ ।
అస్మాకం కామభోగానాం దాతారం రథినాం వరమ్ ॥ 114.55 ॥

ఏవంప్రభావం భర్తారం దృష్ట్వా రామేణ పాతితమ్ ।
స్థిరాఽస్మి యా దేహమిమం ధారయామి హతప్రియా ॥ 114.56 ॥

శయనేషు మహార్థేషు శయిత్యా రాక్షసేశ్వర ।
ఇహ కస్మాత్ ప్రసుప్తోఽసి ధరణ్యాం రేణుపాటలః ॥ 114.57 ॥

యదా మే తనయశ్శస్త్రః లక్ష్మణేనేంద్రజిద్యుధి ।
 తదాఽస్త్వభిహతా తీవ్రమ్ అద్య త్వస్మిన్నిపాతితా ॥ 114.58 ॥
 నాహం బంధుజనైర్హీనా హీనా నాథేన తు త్వయా ।
 విహీనా కామభోగైశ్చ శోచిష్యే శాశ్వతీస్సమాః ॥ 114.59 ॥
 ప్రపన్నో దీర్ఘమధ్వానం రాజన్నద్యాసి దుర్గమమ్ ।
 నయ మామపి దుఃఖార్తాం న జీవిష్యే త్వయా వినా ॥ 114.60 ॥
 కస్మాత్త్వం మాం విహాయేహ కృపణాం గంతుమిచ్ఛసి ।
 దీనాం విలపితైర్మందాం కిం వా మాం నాభిభాషసే ॥ 114.61 ॥
 దృష్ట్వా న ఖల్వసి క్రుద్ధః మామిహానవకుంతితామ్ ।
 నిర్గతాం నగరద్వారాత్ పద్భ్యామేవాగతాం ప్రభో ॥ 114.62 ॥
 పశ్యేష్టదార దారాంస్తే భ్రష్టలజ్జావకుంతితాన్ ।
 బహిర్విష్పృతితాన్ సర్వాన్ కథం దృష్ట్వా న కుప్యసి ॥ 114.63 ॥
 అయం క్రీడాసహాయస్తే నాథ లాలప్యతే జనః ।
 న చైన మాశ్వాసయసే కిం వా న బహుమన్యసే ॥ 114.64 ॥
 యాస్త్వయా విధవా రాజన్ కృతా నైకాః కులస్త్రియః ।
 పతివ్రతా ధర్మపరాః గురుశుశ్రూషణే రతాః ।
 తాభిశ్చోకాభితస్తాభిః శస్త్రః పరవశం గతః ॥ 114.65 ॥
 త్వయా విప్రకృతాభిః యత్తదా శస్త్రం తదాగతమ్ ॥ 114.66 ॥
 ప్రవాదస్సత్య ఏవాయం త్వాం ప్రతి ప్రాయశో నృప ।
 పతివ్రతానాం నాకస్మాత్ పతంత్యశ్రూణి భూతలే ॥ 114.67 ॥
 కథం చ నామ తే రాజన్ లోకానాక్రమ్య తేజసా ।
 నారీచౌర్యమిదం క్షుద్రం కృతం శౌండీర్యమానినా ॥ 114.68 ॥
 అపనీయాశ్రమాద్రామం యన్ముగచ్ఛద్మనా త్వయా ।
 ఆనీతా రామపత్నీ సా తత్తే కాతర్యలక్షణమ్ ॥ 114.69 ॥
 కాతర్యం చ న తే యుద్ధే కదాచిత్సంస్మరామ్యహమ్ ।
 తత్తు భాగ్యవిపర్యాసాత్ నూనం తే పక్వలక్షణమ్ ॥ 114.70 ॥
 అతీతానాగతార్థజ్ఞః వర్తమానవిచక్షణః ।
 మైథిలీమాహృతాం దృష్ట్వా ధ్యాత్వా నిశ్చస్య చాయతమ్ ॥ 114.71 ॥
 సత్యవాక్య మహాభాగః దేవరో మే యదబ్రవీత్ ।
 సోఽయం రాక్షసముఖ్యానాం వినాశః పర్యుపస్థితః ।
 కామక్రోధసముత్థేన వ్యసనేన ప్రసంగినా ॥ 114.72 ॥

నిర్వృత్తస్త్వత్కృతేఽనర్థః సోఽయం మూలహరో మహాన్ ।
 త్వయా కృతమిదం సర్వమ్ అనాథం రక్షసాం కులమ్ ॥ 114.73 ॥
 న హి త్వం శోచితవ్యః మే ప్రఖ్యాతబలపౌరుషః ।
 స్త్రీస్వభావాత్తు మే బుద్ధిః కారుణ్యే పరివర్తతే ॥ 114.74 ॥
 సుకృతం దుష్కృతం చ త్వం గృహీత్వా స్వాం గతిం గతః ।
 ఆత్మానమనుశోచామి త్వద్వియోగేన దుఃఖితా ॥ 114.75 ॥
 సుహృదాం హితకామానాం న శ్రుతం వచనం త్వయా ।
 భ్రాతృణాం చాపి కార్ష్యేన హితముక్తం త్వయాఽనఘ ॥ 114.76 ॥
 హేత్వర్థయుక్తం విధివత్ శ్రేయస్కరమదారుణమ్ ।
 విభీషణేనాభిహితం న కృతం హేతుమత్త్వయా ॥ 114.77 ॥
 మారీచకుంభకర్ణాభ్యాం వాక్యం మమ పితుస్తదా ।
 న శ్రుతం వీర్యమత్తేన తస్యేదం ఫలమీదృశమ్ ॥ 114.78 ॥
 నీలజీమూతసంకాశ సీతాంబర శుభాంగద ॥ 114.79 ॥
 స్వగాత్రాణి వినిక్షిప్య కిం శేషే రుధిరాఘ్నతః ।
 ప్రసుప్త ఇవ శోకార్తాం కిం మాం న ప్రతిభాషసే ॥ 114.80 ॥
 మహావీర్యస్య దక్షస్య సంయుగేష్వపలాయినః ।
 యాతుధానస్య దౌహిత్ర కించ మాం నాభ్యుదీక్షసే ॥ 114.81 ॥
 ఉత్తిష్టోత్తిష్ట కిం శేషే ప్రాప్తే పరిభవే నవే ।
 అద్య వై నిర్భయా లంకాం ప్రవిష్టాస్సూర్యరశ్మయః ॥ 114.82 ॥
 యేన సూదయసే శత్రూన్ సమరే సూర్యవర్చసా ।
 వజ్రో వజ్రధరస్యేవ సోఽయం తే సతతార్చితః ॥ 114.83 ॥
 రణే శత్రుప్రహరణః హేమజాలపరిష్కృతః ।
 పరిఘో వ్యవకీర్ణస్తే బాణైశ్చిన్నస్సహస్రధా ॥ 114.84 ॥
 ప్రియామివోపగుహ్యా త్వం శేషే సమరమేదినీమ్ ।
 అప్రియామివ కస్మాచ్ఛ మాం నేచ్ఛస్యభిభాషితుమ్ ॥ 114.85 ॥
 ధిగస్తు హృదయం యస్యాః మమేదం న సహస్రధా ।
 త్వయి పంచత్వమాపన్నే ఫలతే శోకపీడితమ్ ॥ 114.86 ॥
 ఇత్యేవం విలపంత్యేవ బాష్పవ్యాకులలోచనా ।
 స్నేహోవస్కన్నహృదయా దేవీ మోహముపాగమత్ ॥ 114.87 ॥
 కశ్మలాభిహతా సన్నా బభౌ సా రావణోరసి ।
 సంధ్యాఽనురక్తే జలదే దీప్తా విద్యుదివాసితే ॥ 114.88 ॥

తథాగతాం సముత్పత్య సపత్న్యస్తా భృశాతురాః ।
 పర్యవస్థాపయామాసుః రుదన్త్యో రుదతీం భృశమ్ ॥ 114.89 ॥
 న తే సువిదితా దేవి లోకానాం స్థితిరధ్రువా ।
 దశావిభాగపర్యాయే రాజ్ఞాం చంచలయా శ్రియా ॥ 114.90 ॥
 ఇత్యేవముచ్యమానా సా సశబ్దం ప్రరురోద హ ।
 స్నాపయంతీ త్వభిముఖౌ స్తనావస్రాంబువిస్రవైః ॥ 114.91 ॥
 ఏతస్మిన్నంతరే రామః విభీషణమువాచ హ ।
 సంస్కారః క్రియతాం భ్రాతుః స్త్రియశ్చైతా నివర్తయ ॥ 114.92 ॥
 తం ప్రశ్రితస్తతో రామం శ్రుతవాక్యో విభీషణః ।
 విమృశ్య బుద్ధ్యా ధర్మజ్ఞః ధర్మార్థసహితం వచః ।
 రామస్యైవానువృత్త్యర్థమ్ ఉత్తరం ప్రత్యభాషత ॥ 114.93 ॥
 త్యక్తధర్మవ్రతం క్రూరం నృశంసమనృతం తథా ।
 నాహమర్హోఽస్మి సంస్కర్తుం పరదారాభిమర్షినమ్ ॥ 114.94 ॥
 భ్రాతృరూపో హి మే శత్రుః ఏష సర్వాహితే రతః ।
 రావణో నార్హతే పూజాం పూజ్యోఽపి గురుగౌరవాత్ ॥ 114.95 ॥
 నృశంస ఇతి మాం కామం వక్ష్యంతి మనుజా భువి ।
 శ్రుత్వా తస్యాగుణాన్సర్వే వక్ష్యంతి సుకృతం పునః ॥ 114.96 ॥
 తచ్ఛ్రుత్వా పరమప్రీతః రామో ధర్మభృతాం వరః ।
 విభీషణమువాచేదం వాక్యజ్ఞో వాక్యకోవిదమ్ ॥ 114.97 ॥
 తవాపి మే ప్రియం కార్యం త్వత్ప్రభావాచ్చ మే జితమ్ ।
 అవశ్యం తు క్షమం వాచ్యః మయా త్వం రాక్షసేశ్వర ॥ 114.98 ॥
 అధర్మానృతసంయుక్తః కామం త్వేష నిశాచరః ।
 తేజస్వీ బలవాన్ శూరః సంయుగేషు చ నిత్యశః ॥ 114.99 ॥
 శతక్రతుముఖైర్దేవైః శ్రూయతే న పరాజితః ।
 మహాత్మా బలసంపన్నః రావణో లోకరావణః ॥ 114.100 ॥
 మరణాంతాని వైరాణి నిర్వుత్తం నః ప్రయోజనమ్ ।
 క్రియతామస్య సంస్కారః మమాప్యేష యథా తవ ॥ 114.101 ॥
 త్వత్సకాశార్ద్రశగ్రీవః సంస్కారం విధిపూర్వకమ్ ।
 ప్రాప్తుమర్హతి ధర్మజ్ఞ త్వం యశోభాగ్భవిష్యసి ॥ 114.102 ॥
 రాఘవస్య వచశ్రుత్వా త్వరమాణో విభీషణః ।
 సంస్కారేణానురూపేణ యోజయామాస రావణమ్ ॥ 114.103 ॥

చితాం చందనకాష్ఠానాం పద్మకోశీరసంవృతామ్ ।
 బ్రాహ్మ్య సంవేశయాంచక్రుః రాంకవాస్తరణావృతామ్ ॥ 114.104 ॥
 వర్తతే వేదవిహితః రాజ్ఞో వై పశ్చిమః క్రతుః ।
 ప్రచక్రూ రాక్షసేంద్రస్య పితృమేధమనుక్రమమ్ ॥ 114.105 ॥
 వేదిం చ దక్షిణప్రాచ్యాం యథాస్థానం చ పావకమ్ ।
 పృషదాజ్యేన సంపూర్ణం స్రువం సర్వే ప్రచిక్షిపుః ॥ 114.106 ॥
 పాదయోశ్చకటం ప్రాదుః అంతరూర్వోరులూఖలమ్ ।
 దారుపాత్రాణి సర్వాణి అరణిం చోత్తరారణిమ్ ।
 దత్త్వా తు ముసలం చాన్యత్ యథాస్థానం విచక్షణాః ॥ 114.107 ॥
 శాస్త్రదృష్టేన విధినా మహర్షివిహితేన చ ।
 తత్ర మేధ్యం పశుం హత్వా రాక్షసేంద్రస్య రాక్షసాః ॥ 114.108 ॥
 పరిస్తరణికాం రాజ్ఞః ఘృతాక్తాం సమవేశయన్ ॥ 114.109 ॥
 గంధైర్మాత్యైరలంకృత్య రావణం దీనమానసాః ।
 విభీషణసహాయాస్తే వస్త్రైశ్చ వివిధైరపి ॥ 114.110 ॥
 లాజైశ్చావకిరంతి స్మ బాష్పపూర్ణముఖాస్తదా ॥ 114.111 ॥
 దదౌ చ పావకం తస్య విధియుక్తం విభీషణాః ॥ 114.112 ॥
 స్నాత్వా చైవార్థవస్త్రేణ తిలాన్ దూర్వాభిమిశ్రితాన్ ।
 ఉదకేన చ సంమిశ్రాన్ ప్రదాయ విధిపూర్వకమ్ ॥ 114.113 ॥
 ప్రదాయ చోదకం తస్మై మూర్ధ్నా చైనం నమస్య చ ।
 తాస్త్రియోఽనునయామాస సాంత్యముక్త్యా పునః పునః ॥ 114.114 ॥
 గమ్యతామితి తాస్పర్వాః వివిశుర్నగరం తదా ।
 ప్రవిష్టాసు చ సర్వాసు రాక్షసీసు విభీషణాః ।
 రామసార్భవముపాగమ్య తదాఽతిష్ఠద్వినితవత్ ॥ 114.115 ॥
 రామోఽపి సహ సైన్యేన సుగ్రీవస్పహలక్షణాః ।
 హర్షం లేభే రిపుం హత్వా యథా వృత్రం శతక్రతుః ॥ 114.116 ॥ (2 సార్లు)
 రామభద్ర మహేష్వాస రఘువీరన్యసోత్తమ ।
 భో దశాస్యాంతకాఽస్మాకం రక్షాం దేహి శ్రియం చ తే ॥

ఇత్యార్షే శ్రీమద్రామాయణే ఆదికావ్యే యుద్ధకాండే చతుర్దశోత్తరశతతమస్కర్ణః



అథ పంచదశోత్తరశతతమస్కర్ణః

తే రావణవధం దృష్ట్వా దేవగంధర్వదానవాః ।
 జగ్ముష్ప్యైష్చైర్విమావైస్తే కథయంతశ్చుభాః కథాః ॥ 115.1 ॥

శ్రీరామస్తుతిః - ఆపదామపహర్తారం దాతారం సర్వసంపదాం ।
 లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -
 కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
 శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే ఏకోననవ్నతితమస్సర్గః

శ్రీ వసిష్ఠ ఉవాచ - అథ వర్షసహస్రేణ, తాం పితామహ ఆయయౌ ।
 దారుణం హి తపస్సిద్ధ్యై, విషాగ్నిరపి శీతలః ॥ 1 ॥
 మనసైవ ప్రణమ్యైనం, సా తథైవ స్థితా సతీ ।
 కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥
 ఆస్పృతం ప్రార్థయిష్యేఽహం, వరమేకమిమం విభుం ।
 అనాయసీ చాయసీ చ, స్యామహం జీవసూచికా ॥ 3 ॥
 అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
 ప్రాణినాం సహసర్వేషాం, హృదయం సురభిర్యథా ॥ 4 ॥
 యథాభిమతమేతేన, గ్రసేయం సకలం జగత్ ।
 క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥
 ఇతి సంచింతయంతీం తామ్, ఉవాచ కమలాలయః ।
 అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మోవాచ -
 పుత్రి కర్కటికే, రక్షః కులశైలాభ్రమాలికే ।
 ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -
 భగవన్ భూతభవ్యేశ, స్యామహం జీవసూచికా ।
 అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -
 ఏవమస్త్రితి తాముక్త్యా, పునరాహ పితామహః ।
 సూచికా సోపసర్గా త్వం, భవిష్యసి విషూచికా ॥ 9 ॥
 సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభాః, మూర్ఛా దుఃస్థితయశ్చ యే ॥ 10 ॥
 దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽహృదయం ప్రాణైః, పద్మస్త్రీహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।

సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్వ్యే, కర్కటీ నామ రాక్షసీ ॥ 13 ॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।

క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనశతతీతమస్కర్గః



అథ క్షమాప్రార్థనా - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ - కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్ - శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

